



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

*Minuti tat-tnejn u sebghin laqgħa tal-Hames Kunsill Lokali li nzammet fl-Ufficcju Amministrattiv tal-Kunsill nhar il-Hamis 18 ta' Frar 2010 fis-6:00 p.m.*

### **Prezenti**

**Sindku  
Vici Sindku  
Kunsillieri**

### **Membri**

Mario Gauci  
Mark Azzopardi  
Pio Fenech  
Michael Mifsud  
Alfred Muscat

**Agent Segretarju Ezekuttiv**

Fabian Mizzi

## **1 Talba**

**1.1** Il-laqgħa bdiet fis-6.20 p.m. billi intqalet it-talba.

## **2 Approvazzjoni tal-Minuti tal-Laqqgħat Nru 70 u 71**

**2.1** Is-Sindku staqsa jekk xi hadd xtaqx jipproponi xi emendi fil-minuti tal-laqqgħat imsemmija. Peress li ma kienx hemm emendi dawn gew approvati unanimament u iffirmati.

## **3 Approvazzjoni tal-Minuti tal-Laqqgħa tal-Lokalita' 2010**

**3.1** Is-Sindku staqsa jekk xi hadd xtaqx jipproponi xi emendi fil-minuti tal-laqqgħa tal-Lokalita' 2010. Peress li ma kienx hemm emendi dawn gew approvati unanimament u iffirmati.

## **4 Punti mtella' mill-minuti**

**4.1** *Para 3.1 – Torri tas-Semaforu:* L-Agent S.E. informa li minhabba azzjoni ndustrijali gewwa l-MEPA, l-*Compliance Certificate* għadu ma harigx.

**4.2** *Para 3.3 – Kuntratt Gbir ta' l-Iskart:* Is-Sindku nforma li konna għadna qed nistennew xi zviluppi mid-Dipt. għall-Gvern Lokali wara l-informazzjoni li d-Dipt. kien talab. Gie unanimament deciz li jekk sa hmistax ohra ma jkunx hemm zviluppi, l-Kunsill għandu ikellem lid-Dipt, jiggudika l-offerti li rcieva u jiddeciedi.

**4.3** *Para 3.4 – Devoluzzjoni Xelter:* Is-S.E. informa li wara l-laqqgħa li l-Kunsill kellu mad-Dipt. ta l-Artijiet, d-dokumenti u pjanti kollha mitluba mid-Dipt. għall-Artijiet kienu nbghatu u ta' dan kellna konferma mill-istess Dipartiment.

*Il-Kunsillier M. Mifsud ingħaqad mal-Kunsill fis-6:30 p.m.*

**4.4** *Para 3.6 – Triq il-Mithna :* Wara li nqraw l-ittri li l-Kunsill kien ircieva mingħand sid il-propjeta u l-perit ta' l-istess zviluppatur, gie unanimament deciz li l-Kunsill jirrispondi għall-dawn iz-zewg ittri.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 4.5 **Para 3.11 – Bankina Triq 31 ta’ Marzu** : L-Agent S.E. informa li l-istima minghand id-Dipt. tad-Distretti kienet waslet u x-xoghol kien gie ordnat.
- 4.6 **Para 3.12 – Triq Fra Duminku Mifsud**: L-Agent S.E. informa li konna ghadna qed nistennew ufficcjali mit-TM sabiex jaghmlu spezzjoni fuq il-post.
- 4.7 **Para 3.13 – Master Antenna**: – L-Agent S.E. informa li r-rapport minghand l-MCA kien wasal dalghodu u jikkonferma li ma nstab xejn li jista jkun ta’ periklu ghas-sahha tar-residenti u li l-livelli ta’ radjazzjoni kienu taht il-livelli approvati mill-awtoritajiet lokali u internazzjonali. Gie unanimament deciz li residenti li jitolbu aktar informazzjoni ghandhom jinghataw kopja tar-rapport kif ukoll jekk inhu possibbli issir link fuq il-website tal-Kunsill mal-website tal-MCA.
- 4.8 **Para 3.14 – CCTV Monitor**: – L-Agent S.E. informa li t-TV li kien offra l-Kunsillier A. Muscat kien issewwa u issa dan it-TV kien ser jittiehed fl-ufficju l-antik tal-Kunsill.
- 4.9 **Para 3.16 – Bollards fi Triq Ghaxqet l-Ghajj**: Il-Kunsillier A. Muscat informa li l-bollards kienu wehlu kif approvat.
- 4.10 **Para 5.4 – Lezzjonijiet tat-tpingija** : Il-Kunsillier P. Fenech informa li huwa kien kellem lill-persuna li kienet issuggeriet dawn il-lezzjonijiet u li fil-futur kien ser ikollu aktar tahdidiet mieghu sabiex tigi esplorata l-possibilita’ li jsiru korsijiet ta’ dan it-tip fis-sajf 2010.
- 4.11 **Para 6.8 – Skema ta’ Finanzjament ta’ Progetti Speċjali f’Lokalitajiet Żgħar**: L-Agent S.E. informa li l-applikazzjoni taghna kienet ser tintbghat il-gimgha d-diehla. Il-Kunsill kien ser japplika sabiex jinbena mill-gdid il-Gnien tal-Ponta.
- 4.12 **Para 6.11 – Tabella Merhba** : L-Agent S.E. informa li din kellha tehel fil-granet li gejjin.
- 4.13 **Para 7.3 – Laqgħa Kumitat tal-Banda** : Is-Sindku nforma li wara l-laqgħa li kellna ma’ dan il-Kumitat sal-lum, konna ghadna ma smajna xejn minghandhom.
- 4.14 **Para 7.4 – Laqgħa Kunsill Skolastiku** : Is-Sindku nforma li wara l-laqgħa li kellu mal-membri tal-Kunsill Skolastiku sal-lum konna ghadna ma smajna xejn minghandhom.
- 4.15 **Laqgħa tal-Lokalita’** : Is-Sindku spjega li minn din il-laqgħa l-unika talba li kellna kienet dik li jsiru *parking bays* fil-parti ta’ fuq ta’ Triq San Gwann. Gie unanimament deciz li din it-talba tintlaqgħa u li x-xoghol isir mill-Koptasin.

### **5 Approvazzjoni ta’ Pagamenti Pendenti**

- 5.1 L-Agent S.E. ipprezenta l-iskeda ta’ pagamenti pendenti li kienet tinkludi l-kontijiet li waslu fl-ufficju tal-Kunsill sad-data ta’ meta kienet giet ippublikata l-Agenda. Dawn kollha gew approvati unanimament minbarra l-Kont Nru 15 minghand l-ITS li gie deciz li ma jithallasx filwaqt li mill-Kont Nru 21 minghand il-WasteServ Malta ghandhom jithallsu biss €1,001 li jirraprezanta l-ammont li l-Kunsill ircieva minghand il-Gvern Centrali sabiex ikopri l-ispejjez tat-*Tipping Fees*.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

### **6 Approvazzjoni Budget 2010**

- 6.1** Is-Sindku ipprezenti d-dokument tal-Budget ghas-sena 2010 li kien intbghat aktar kmieni permezz tal-posta elettronika. Wara li spjega xi dettalji minn dan id-dokument, peress li ma kienx hemm mistoqsijiet, dan id-dokument gie approvat unanimament.

### **7 Ilmenti u Suggerimenti**

- 7.1** Talba sabiex ikun hemm parkegg riservat biswit ic-cimiterju fi Triq San Gwann sabiex jintuza minn dawk li jzuru c-cimiterju. Wara li saret diskussjoni gie deciz li din it-talba ma tintlaqax peress li jekk isir dan il-parkegg ser jitnaqqas l-ispazju tal-parkegg ghar-residenti meta c-cimiterju ikun miftuh, hu difficli li tigi nforzata l-mizura u bhala Kunsill qatt ma rcevejna talbiet simili ghaliex huma ftit dawk il-persuni li jigu izuru c-cimiterju bil-karozza u prattikament dejjem isibu jipparkjaw fil-vicinanze. Il-Kunsillier M. Mifsud ivvota favur it-talba filwaqt li s-Sindku, l-Vici Sindku u l-Kunsillieri P. Fenech u A. Muscat ivvutaw kontra.
- 7.2** Talba sabiex *parking bay* fi Triq Dun Salvatore Zarb titkabbar iktar mill-qies normali peress li min irid juzaha huwa persuna li ghandu dizabilta' fizika. Is-Sindku nforma li dwar din it-talba giet riferuta lill-TM.

### **8 Korrispondenza**

- 8.1** Korrispondenza varja li rcevejna mill-ahhar laqgha sa llum minghand il-MEPA dwar zviluppi fil-lokalita'.  
Din il-korrispondenza giet innotata.
- 8.2** Memo 30/2010 mid-Dipt. ghall-Gvern Lokali dwar Avviz Legali Dwar Il-Bord Ta' Governanza.  
Din il-korrispondenza giet innotata.
- 8.3** Memo 31/2010 mid-Dipt. ghall-Gvern Lokali dwar Ir-Riforma fit-Trasport Pubbliku u l-Ghoti ta' Kuntratti/Assenjazzjonijiet mill-Kunsilli Lokali ghal Trasport Pubbliku bi Skeda  
Din il-korrispondenza giet innotata.
- 8.4** Memo 32/2010 mid-Dipt. ghall-Gvern Lokali dwar Skema ta' Ghajnuna lill-Kunsilli Lokali li tul is-sena jilqghu fihom Attivitajiet fuq Skala Nazzjonali u li jkunu organizzati esklussivament mill-Gvern Ċentrali.  
Din il-korrispondenza giet innotata u gie unanimament deciz li napplikaw sabiex niksbu fondi in konnessjoni mal-Festival tal-Halib li ser isir f'Marzu 2010.
- 8.5** Memo 33/2010 mid-Dipt. ghall-Gvern Lokali dwar Fond Ewropew Ghall-Izvilupp Reġjonali (FEŻR) 2007-2013.  
Din il-korrispondenza giet innotata.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 8.6** Memo 34/2010 mid-Dipt. ghall-Gvern Lokali dwar Avviz Legali Dwar Ir-Regolamenti tal-2010 Li Jemendaw Ir-Regolamenti Dwar Kumitati Amministrattivi Ghall-Kommunitajiet.

Din il-korrispondenza giet innotata.

- 8.7** Korrispondenza mid-Dipt. ghall-Gvern Lokali dwar Kodici t'etika ghall-Kunsillieri.

Din il-korrispondenza giet innotata.

- 8.8** Korrispondenza mill-Fondazzjoni OASI dwar il-Premju Zghazugh tas-Sena.

Din il-korrispondenza giet innotata.

- 8.9** Korrispondenza minghand ic-Charter Support Unit fi hdan l-Ufficcju tal-Prim Ministru dwar l-inkluzjoni tar-rahall fic-CAF.

Din il-korrispondenza giet innotata u gie unanimament deciz li l-Kunsill jippartecipa f'din l-inizjattiva.

- 8.10** Korrispondenza minghand it-TCTC dwar *Business Breakfast* li ser isir in-konnessjoni ma' l-eCouncils.

Din il-korrispondenza giet innotata u l-Kunsillier A. Muscat ikkonferma li huwa kien ser jattendi.

- 8.11** Korrispondenza mid-Dipt. ghall-Libreriji Pubblici tinfurmana li ghas-sena 2010, il-hlas ghall-librara kien ser ikun ta' €5.83 is-siegha.

Din il-korrispondenza giet innotata.

- 8.12** Korrispondenza minghand l-AKLM tinfurmana li l-iffirmar tal-Patt tas-Sindki kien ser isir fl-4 ta' Mejju gewwa Brussels.

Din il-korrispondenza giet innotata. Is-Sindku ikkonferma li hu ser jattendi.

- 8.13** Korrispondenza minghand l-ELC tinfurmana b'xi tibdil fil-persuni responsabbli mill-lokalita' taghna.

Din il-korrispondenza giet innotata u gie deciz li fil-granet li gejjin ghandha ssir laqgha bejn l-ufficcjali l-godda u l-Kunsillieri A. Muscat u M. Mifsud.

### **9 Materji Ohra u Mistoqsijiet**

- 9.1** Is-Sindku fakkar lill-Kunsillieri li nhar it-Tlieta kienet ser issir laqgha ma' l-iSpettur tal-Pulizija l-gdid u fost it-temi li ser jigu diskussi hemm il-festi tal-Gimgha l-Kbira u l-Festival tal-Halib.

- 9.2** Is-Sindku nforma li ghandu nformazzjoni li l-Q.T. il-Papa kien ser jghaddi mit-Triq il-Balal, limiti tax-Xwieki waqt iz-zjara tieghu f'Malta. Gie unanimament approvat li b'kollaborazzjoni mal-Parrocchia jsiru l-arrangamenti mehtiega halli residenti ikunu fuq il-post waqt li jkun ghaddej l-Q.T. il-Papa. Gie approvat ukoll l-Kunsill jorganizza trasport mill-Pjazza ghat-Triq tal-Balal speccjalment ghal dawk l-anzjani li jkunu jixtiequ imorru jaraw il-Papa fil-waqt li fi Triq ix-Xwieki jtipoggew ftit siggijiet.



## KUNSILL LOKALI HAL GHARGHUR

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 9.3 Il-Kunsillier A. Muscat informa li l-ahhar harga tas-Sotto Kumitat Qasam Socjali kienet saret gewwa l-Qawra u kienet success b'attendenza ta' madwar 40 ruh. Huwa qal ukoll li kien ser jorganizza *Weekend Break* ta' l-Ghid u ta dettalji dwar il-programm.
- 9.4 Il-Kunsillier P. Fenech informa li l-harga kulturali li jmiss kienet dik fl-okkazzjoni ta' San Girgor u kienet ser issir bejn is-Sotto Kumitat ta' l-Edukazzjoni u dak tal-Qasam Socjali.
- 9.5 Gie deciz li ssir laqgħa ma' ufficjali minn Bitmac (Works) Ltd. dwar il-kont pendenti ta' Triq Santa Katerina kif ukoll laqgħat ma' Green MT u Green Pak dwar il-gbir ta' skart mhux organiku.
- 9.6 Giet diskussa l-lista tax-xogħol tal-haddiema *attached* mal-Kunsill ghax-xahar ta' Jannar 2010 u gie nnotat li ma tantx kien qed isir progress fix-xogħol assenjat lillhom. Fic-cikostanzi l-Agent S.E. gie mitlub sabiex jinsisti ma' dawn il-haddiema sabiex jagħmlu dak mitlub minnhom b'aktar efficjenza.
- 9.7 Il-Vici Sindku nforma li waqt zjara li huwa kellu go Sqallija aktar kmieni din il-gimgha, kellu c-cans li jzur ir-rahall ta' Giarratana u għamel anke kuntatt mas-Sindku u membri ta' dan il-Kunsill li urew l-interess tagħhom fil-possibilita' li jsir gemellagg bejn iz-zewgt irhula. Huwa qal ukoll li kien stieden lis-Sindku ta' Giarratana sabiex izur ir-rahall u dan kien accetta din l-istedina. Fid-dawl ta' dawn l-izviluppi, filwaqt li gie unanimament deciz li l-Kunsill għandu jkompli jara l-possibilita' li jsir gemellagg, gie approvat li l-Vici Sindku u l-Agent S.E. jaraw ezatt x'hemm bzonn li jsir fid-dawl tar-regolamenti l-godda dwar il-gemellaggi.
- 9.8 Gew ipprezentati l-kwotazzjonijiet li konna rcivejna wara sejha pubblika għall-istampar tal-fuljett tal-Kunsill li rrizultaw hekk :

<i>Name</i>	<i>16-il pagna</i>	<i>12-il pagna</i>	<i>8 pagni</i>	<i>2 pagni</i>
<i>Print Right Ltd.</i>	<i>€ 385+VAT</i>	<i>€ 420+VAT</i>	<i>€ 280+VAT</i>	<i>€ 140+VAT</i>
<i>Best Print Co. Ltd.</i>	<i>€ 782</i>	<i>€ 680</i>	<i>€ 504</i>	<i>€ 264</i>
<i>Blue Skink Ltd.</i>	<i>€ 1443.25</i>	<i>€ 1376</i>	<i>€ 936</i>	<i>€ 358</i>
<i>Veritas Press</i>	<i>€ 525</i>	<i>€ 593.25</i>	<i>€ 341.25</i>	<i>€ 220.50</i>

Wara li tqabblu il-kwotazzjonijiet speċjalment il-prezzijiet mitluba, gie unanimament deciz li tintgħazel l-kwotazzjoni ta' Print Right Ltd. peress li din kienet l-aktar wahda vantagguja. L-Agent S.E. intalab sabiex jinforma lill-applikanti kollha bid-decizjoni tal-Kunsill.

- 9.9 Gew ipprezentati l-kwotazzjonijiet li konna rcivejna wara sejha pubblika għall-preparament tad-dokument SEAP in konnessjoni mal-partecipazzjoni tagħna fil-Patt tas-Sindki li rrizultaw hekk

<i>Ing. Antoine Busuttil</i>	<i>€ 2,000 + extra għad-Data Collection</i>
<i>Econing Eng. Consultancy Ltd.</i>	<i>€ 3,700</i>
<i>MIEMA</i>	<i>€ 2,800 (Bid Bond mhux inkluzja)</i>
<i>EMDP Ltd.</i>	<i>€ 2,900</i>

Peress li d-dokumenti annessi kienu teknici u kien hemm fatturi li ma kienux komuni fl-offerti kollha (partikolarment dwar il-gbir/provvista' ta' data) gie deciz li l-Agent S.E. u l-Kunsillier M. Mifsud għandhom jevalwaw id-dokumentazzjoni mibghuta u jressqu r-rakkomandazzjonijiet tagħhom għall-kunsiderazzjoni tal-Kunsill fil-laqgħa li jmiss.



## **KUNSILL LOKALI HAL GHARGHUR**

Triq San Nikola, Hal Gharghur GHR 1162

Tel : 2141 4111 Fax : 2141 2626 Mobile : 7941 4111

Email : gharghur.lc@gov.mt Website : www.gharghur.gov.mt

- 9.10** Giet ipprezentata l-unika kwotazzjoni li konna rcivejna wara sejha pubblika ghas-servizz ta' Wi-Fi fi Gnien il-Paci. Din kienet minghand GO p.l.c. u peress li fiha hafna dettalji teknici, l-Agent S.E. intalab sabiex jiddiskuti d-dettalji ma' ufficjali mill-istess kumpanija u jirraporta lill-Kunsill fil-laqgħa li jmiss.
- 9.11** Il-Kunsill iddiskuta l-attivitá tal-Festival tal-Halib li l-MRRA ser jorganizza fir-rahall nhar il-Hadd, 21 ta Marzu 2010. Il-Kunsill unanimament qabel li jikkopera ma l-MRRA sabiex din l-attivitá tkun success kif ukoll li dak in-nhar it-Torri tas-Semaforu jinfetħ għall-pubbliku u fil-Pjazza issir promozzjoni għall-pubblikazzjonijiet tal-Kunsill u jintramaw il-bandalori fuq arbli li jinkrew minghand il-Parrocca. Fil-jiem li gejjin għandhom isiru aktar diskussjonijiet dwar l-organizzazzjoni ta din l-attivitá'.
- 9.12** Il-Kunsill iddiskuta l-punti li hargu mill-laqgħa mal-Kapillan li kienet saret aktar kmieni illum. Il-Kunsill unanimament qabel li għal darba ohra jorganizza flimkien mal-Parrocca l-quddiesa ta Jum Hal Gharghur fis-16 ta Lulju 2010 kif ukoll li fl-okkazzjoni ta l-400 mitt sena minn meta r-rahall sar parrocca separata jippubblika *leaflet* b'informazzjoni dwar ir-rahall sabiex jitqassam lir-residenti u persuni ohra li jzuru r-rahall matul din is-sena. Gie unanimament deciz ukoll li l-Kunsill jipprova jikseb fondi minghand il-Gvern Centrali sabiex isir restawr ta' pittura importanti li hi propjeta' tal-Parrocca. L-Agent S.E. ser jiehu hsieb jikteb minuti dettaljati tal-laqgħa mal-Kapillan u jibgħat kopja tagħhom lill-Kapillan wara li dawn jigu approvati mill-Kunsill fil-laqgħa li jmiss.

### **10 Aggornament**

- 10.1** Il-laqgħa giet aggornata fid-8:40 p.m. wara li l-*items* fuq l-Agenda gew ezawriti u gie deciz li laqgħa ohra ssir nhar it-Tlieta 2 ta' Marzu 2010 fis-6:00 p.m.

**Mario Gauci**  
Sindku

**Fabian Mizzi**  
Agent Segretarju Ezekuttiv

**2 ta' Marzu 2010**  
Data